



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Tmintax (18)

29 ta' Lulju 2020

Il-Kunsill Lokali Ix-Xagħra ltaqa' fl-Uffiċċju Amministrattiv fi Vjal it-Tmienja ta' Settembru fil-5.30 ta' filgħaxija.

PREŻENTI:

Dr. Christian Zammit - Sindku

Aaron Agius – Viċi Sindku

Stefan Bajada – Kunsillier

Victor Curmi – Kunsillier

Anthony Attard – Kunsillier (*daħal għal-laqgħa fis-6.15pm*)

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

18.1 Qari tal-ittri ta' apoloġiji

18.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

18.2 Konsiderazzjoni u Approvazzjoni tal-Minuti

18.2.1 Il-Kunsill approva unanimament il-minuti tal-laqgħa numru 17 li saret nhar il-Hamis 25 ta' Ġunju 2020 wara li ssir il-korrezzjoni meħtieġa.

18.3 Approvazzjoni tal-*quarterly financial reports*

18.3.1 Il-Kunsill approva unanimament il-*quarterly financial reports* għall-perijodu bejn Jannar u Ġunju 2020.

18.4 Komunikazzjonijiet tas-Sindku

18.4.1 Is-Sindku Dr. Christian Zammit informa lill-Kunsill li huwa jinsab infurmat li x-xogħol ta' rikostruzzjoni tat-tielet parti ta' Triq Marsalforn mistenni jibda fil-jiem li ġejjin. Dan wara li l-Kunsill irċieva korrispondenza bil-miktub mill-Korporazzjoni għas-Servizzi tal-Ilma li l-ispejjeż kollha relatati mal-bdil tal-*main* tad-drenagg f'din it-triq ser jiġi mħallsa kollha mill-istess Korporazzjoni mingħajr spiża addizzjonali fuq il-Kunsill.

Is-Sindku informa lill-Kunsill li wara laqgħa li saret fil-Ministeru għal Ghawdex, ġie deċiż li x-xoghlijiet jistgħu jibdew kif pjanat hekk kif giet mghoddija s-somma ta' € 1.16 miljun mill-Ministeru lill-Kunsill Lokali. Fir-rigward ta' fejn ser jaqleb l-ilma f'din it-triq, is-Sindku qal li din il-materja qed tiġi indirizzata mill-Perit Edward Scerri.



Il-Viċi Sindku Aaron Agius staqsa dwar fejn ser jaqleb l-ilma fi Triq Marsalforn. Is-Sindku Dr. Christian Zammit informa lill-Kunsill li din il-materja qed tiġi indirizzata mill-Periti tal-proġett. Il-Kunsill qabel li għandna naghmlu laqgħat mal-kuntrattur darba kull hmistax, bl-ewwel laqgħa ssir fit-tieni ġimgħa ta' Awwissu.

18.4.2 Is-Sindku Dr. Christian Zammit informa lill-Kunsill li l-kuntrattur Richard Cauchi iffirma l-kuntratt għax-xogħol ta' installazzjoni ta' sistema ta' illuminazzjoni ġdida fi Vjal it-Tmienja ta' Settembru. Dan ix-xogħol ser isir mill-Kunsill Lokali tax-Xagħra b'finanzjament speċjali li rċivejna mill-Ministeru għal Ghawdex.

Is-Sindku informa lill-Kunsill li nhar il-Ġimgħa 31 ta' Lulju f'nofsinhar ser issir laqgħa mal-kuntrattur Richard Cauchi u mal-inginier Joseph Azzopardi rigward il-mod ta' kif ser nipproċedu b'dawn ix-xogħlijiet. Il-Kunsill qabel li għandna ninsistu mal-kuntrattur sabiex dawn ix-xogħlijiet jitlestew sal-aħhar ta' Awwissu 2020.

18.4.3 Is-Sindku Dr. Christian Zammit informa lill-Kunsill li nhar it-Tnejn 22 ta' Ġunju 2020 ġie iffirmit ftehim bejn il-Kunsill Lokali tax-Xagħra u l-Ministeru tal-Ambjent li permezz tiegħu ser jiġi ifffinanzjat il-proġett ta' installazzjoni ta' *planters* f'Misraħ il-Vitorja.

Is-Sindku innota li rċivejna korrisondenza mingħand il-kumpanija *Terracore Limited* rigward l-ispejjeż involuti sabiex isir *coring* tal-ispiera li hemm fix-xelter tal-pjazza, liema stima tammonta għas-somma ta' € 354 VAT inkluża. Il-Kunsill qabel unanimament li għandna mmexxu b'din l-istima. Dan sabiex tiġi studjata l-proposta mressqa mill-Viċi Sindku Aaron Agius li din l-ispiera tintuża għat-tisqija tal-pjanti li ser ikun hemm fi Pjazza l-Vitorja bhala parti minn dan il-proġett.

18.4.4 Is-Sindku Dr. Christian Zammit informa lill-Kunsill li nhar it-Tlieta 21 ta' Lulju, hu flimkien mas-Segretarju Eżekuttiv ospitaw fl-uffiċċju tal-Kunsill lill-Perit Mariello Spiteri mill-uffiċċju tal-*EMDP* li hija l-kumpanija magħżula mill-Kunsill wara sejha għall-offerti sabiex tipprepara *masterplan* għal-lokalita' tax-Xagħra.



Is-Sindku informa lill-Kunsilliera li nhar il-Ġimgħa 31 ta' Lulju, is-Sibt 1 ta' Awwiss u l-Hadd 2 ta' Awwissu 2020 ser isiru *t-traffic counts* fit-toroq indikati fid-dokument tat-*tender*. Dawn jinkludu fost l-oħrajn Triq Knisja, Triq Spiera, Triq it-28 ta' April 1688, Triq San Ġużepp, Pjazza l-Vitorja, Triq Ta' Ġorf u Triq Mannar. Il-proċess ser ikompli imbagħad b'laqgħa ta' konsultazzjoni teknika ma' diversi awtoritajiet konċernati, ewlenin fosthom *Transport Malta*, l-Awtorita' Maltija għat-Turiżmu, l-Awtorita' tal-Ippjanar u *Heritage Malta*, u sussegwentement laqgħa ta' konsultazzjoni pubblika mar-residenti.

18.4.5 Is-Sindku Dr. Christian Zammit propona u l-Kunsill qabel li għandna nitolbu l-awtorizzazzjoni ta' Transport Malta sabiex Triq it-28 ta' April 1688, l-ewwel parti ta' Triq il-Knisja u Triq l-Arċipriet Ġużepp Diacono jiġu temporanjament *one way* għall-perijodu bejn il-5 ta' Awwissu u l-15 ta' Settembru 2020. Dan minkejja li f'ċertu toroq mhux ser isir l-armor tal-festa minhabba r-restrizzjonijiet tal-pandemija.

18.4.6 Is-Sindku Dr. Christian Zammit propona u l-Kunsill qabel unanimament li, fir-rigward tal-permessi tal-bejjiegha li jarmaw temporanjament fi żmien il-festa, għandna nipproċedu bl-istess sistema tas-sena li għaddiet. Dan ifisser li dawk il-bejjiegha li ser juru interess biex jarmaw bil-gabbana tagħhom fil-jiem tal-festa ser jittellgħu bil-polza u jitpoġġew fit-trejqa fil-parti ta' isfel tal-*playing field* fi Vjal it-Tmienja ta' Settembru.

Is-Sindku informa wkoll lill-Kunsill Lokali li, fid-dawl taċ-ċirkustanzi attwali, ser issir biss il-Quddiesa tat-Tifkira tal-Assedji ta' Malta nhar it-Tnejn 7 ta' Settembru 2020 fis-6.30pm fil-preżenza tal-President ta' Malta l-E.T. Dr. George Vella u l-Prim Ministru l-Onor. Dr. Robert Abela. Dan sakemm ma jinħargux xi restrizzjonijiet godda minhabba l-pandemija.

Il-Kunsillier Anthony Attard dahal għal-laqgħa fis-6.15pm.

18.4.7 Is-Sindku Dr. Christian Zammit propona u l-Kunsill qabel unanimament li, fid-dawl taċ-ċirkustanzi attwali relatati mal-imxija tal-Covid-19, l-organizzazzjoni ta' Jum ix-Xagħra għandha tiġi diskussa fil-laqgħa ta' Settembru 2020.



18.4.8 Is-Sindku Dr. Christian Zammit informa lill-Kunsill li wasal iż-żmien li nibdew naħsbu għall-organizzazzjoni tal-Kuncert tal-Milied fil-Knisja Bażilika ta' Marija Bambina. Dan sakemm iċ-ċirkustanzi tal-pandemija jippermettu li jsiru l-attivitajiet tal-massa.

Wara diskussjoni, il-Kunsill qabel li għandna nitolbu stima lis-Surmast Joseph Debrincat u lis-Surmast Antoine Theuma biex jiġu diskussi fil-laqgħa li jmiss.

18.4.9 Is-Sindku Dr. Christian Zammit informa lill-Kunsill li, minn informazzjoni li rċieva mingħand il-Perit Edric Micallef mill-*Wasteserv*, it-tender għax-xogħlijiet ta' rijabilitazzjoni tas-sit tal-ex-miżbla tal-Qortin jinsab fis-suq. Il-Kunsill qabel li għandna nitolbu lill-*Wasteserv* sabiex iżzommna aġġornati kontinwament dwar dan il-proċess.

18.4.10 Is-Sindku Dr. Christian Zammit informa lill-Kunsill li gie ordnat il-materjal għax-xogħol ta' rilokazzjoni tal-uffiċċju amministrattiv tal-Kunsill għal parti mil-librerija pubblika 'Patri Ġiġi Camilleri SJ'. Il-Kunsill qabel li l-*Assistant Principal* tal-Kunsill, is-Sinjura Josephine Sultana, għandha tiġi inkarigata uffiċjalment minn dawn ix-xogħlijiet bit-tama li nkunu f'pożizzjoni li nirrilokaw is-servizzi tagħna sal-aħħar ta' din is-sena.

18.5 Twegibiet għall-Mistoqsijiet tal-Kunsilliera

18.5.1 Il-Viċi Sindku Aaron Agius staqsa dwar il-possibilita' li jibda jingieb *bowser* biex minnu jissaqqew il-pjanti li għandna fil-*planters* f'diversi zoni madwar ir-raħal tagħna. Il-Kunsill ma sabx oġġezzjoni għal dan.

18.5.2 Il-Kunsillier Victor Curmi staqsa dwar il-possibilita' li jinżabru s-siġar li hemm sporguti 'l barra fi Triq il-Marga u fi Triq tas-Srug. Il-Kunsill qabel li għandna nagħmlu talba lid-Direttorat tal-Agrikultura fi hdan il-Ministeru għal Ghawdex.



- 18.5.3 Il-Kunsillier Victor Curmi staqsa dwar fiex wasal il-proċess ta' *traffic management* għal Triq Knisja u Triq Kortoll. Is-Sindku wieġeb li l-pjanti kif preparati mill-Perit tal-Kunsill, Edward Scerri, jinsabu għall-approvazzjoni ta' Transport Malta.
- 18.5.4 Il-Kunsillier Victor Curmi staqsa dwar fiex waslu x-xogħlijiet ta' *barrier* fi Triq Għajn Hosna. Is-Sindku wieġeb li dawn ix-xogħlijiet ser isiru mill-Ministeru għal Ghawdex.
- 18.5.5 Il-Kunsillier Victor Curmi staqsa dwar fiex waslu x-xogħlijiet ta' immodernizzar tal-latrina pubblika fi Vjal it-Tmienja ta' Settembru. Is-Sindku wieġeb li dawn ix-xogħlijiet ser isiru mid-Direttorat ta' Eko-Ghawdex fi hdan il-Ministeru għal Ghawdex.
- 18.5.6 Il-Kunsillier Victor Curmi staqsa dwar fiex waslu t-talbiet li għamilna għall-esproprijazzjoni ta' Triq il-Ġebbla ta' Sansuna u parti minn Triq Ġnien Xibla. Is-Sindku Dr. Christian Zammit wieġeb li dawn it-talbiet qed jiġu diskussi mill-Ministeru għal Ghawdex.
- 18.5.7 Il-Kunsillier Victor Curmi staqsa dwar fiex waslet it-talba tagħna għad-devoluzzjoni tax-xelter fi Pjazza l-Vitorja. Is-Sindku wieġeb li din it-talba qed tiġi proċessata mid-Dipartiment tal-Artijiet.

18.6 Qari tal-Korrispondenza

- 18.6.1 E-mail mid-Dipartiment tal-Gvern Lokali li fiha qed jinforma lill-Kunsill Lokali bl-obbligu li għandhom li jikkummissjonaw *risk assessment report* dwar il-*playing fields* li jaqgħu taht ir-responsabbilita' tagħhom. Il-Kunsill qabel li għandna ninkarigaw lill-kumpanija *Galea Curmi Engineering Consultants* sabiex tipprepara dan ir-rapport.
- 18.6.2 E-mail mid-Dipartiment tal-Gvern Lokali li fiha qed jistaqsi lill-Kunsill Lokali tax-Xagħra jekk jaqbilx mal-operat tal-Monti fil-lokalita' u jekk iva tiġi indikata ż-żona, granet u hinijiet tal-operat. Il-Kunsill qabel li għandu jipposponi din id-deċiżjoni għal-laqgħa li jmiss.



- 18.6.3 E-mail minn Transport Malta li fiha qed tinforma lill-Kunsill Lokali li f'Għawdex, Transport Malta ma tiffinanzjax *belischia lights*. Il-Kunsill qabel li għandna nitolbu finanzjament minghand Transport Malta (is-sezzjoni ta' Malta) in viżta tat-traffiku qawwi li jgħaddi minn Vjal it-Tmienja ta' Settembru.
- 18.6.4 E-mail mill-*Valletta Cultural Agency* b'informazzjoni dwar it-tielet edizzjoni tal-*Valletta Pageant of the Seas* li ser issir nhar il-Ħadd 16 ta' Awwissu 2020. Il-Kunsill innota l-kontenut.
- 18.6.5 Ċirkulari numru 077/2020 mahruġa mill-Assoċjazzjoni tal-Kunsilli Lokali intitolata 'Artiklu fuq il-ġurnal – Il-Ħidma tal-Kunsilli Lokali matul il-Covid-19'. Il-Kunsill innota l-kontenut.
- 18.6.6 E-mail minghand Victorio Gauci b'informazzjoni dwar il-band lokali 'The Crowns'. Il-Kunsill innota l-kontenut.
- 18.6.7 E-mail minghand Mary Rose Bajada, Segretarja tal-Għaqda tan-Nar VMB 1973, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' żewġ attivitajiet kulturali nhar it-Tnejn 7 u t-Tlieta 8 ta' Settembru 2020. Il-Kunsill qabel li għandu jikkollabora fl-organizzazzjoni ta' dawn l-attivitajiet bi spiża li ma teċċedix is-somma ta' € 2000. Dan fid-dawl taċ-ċirkustanzi attwali relatati mal-pandemija tal-Covid-19.
- 18.6.8 E-mail minghand Louis Bajada, Segretarju tal-Kumitat tal-Festa ta' Marija Bambina, li fiha qed jitlob lill-Kunsill Lokali sabiex jagħti n-*no objection* tiegħu għad-diversi attivitajiet relatati mal-festa ta' Marija Bambina li ser isiru bejn il-Ħamis 27 ta' Awwissu u t-Tlieta 8 ta' Settembru 2020. Il-Kunsill qabel li għandu jagħti din in-*no objection* bil-kundizzjoni li l-Kumitat japplika għall-permessi kollha minghand l-awtoritajiet kompetenti skont ma titlob il-Liġi. Dawn jinkludu fost l-oħrajn il-Pulizija u l-Awtoritajiet tas-Saħħa.
- 18.6.9 E-mail mill-Fondazzjoni OASI li fiha qed tintalab in-*no objection* tal-Kunsill Lokali tax-Xagħra sabiex tkun tista' tiġi organizzata l-OASI *Cup Run 2020* nhar il-Ħadd 18 ta' Ottubru 2020. Il-Kunsill qabel li għandu jagħti din in-*no objection* bil-kundizzjoni li l-Kumitat japplika għall-permessi kollha minghand l-awtoritajiet kompetenti skont ma titlob il-Liġi.



- 18.6.10 E-mail mingħand Marvic Gauci li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' għat-tfal li ser issir nhar il-Hadd 6 ta' Settembru 2020. Il-Kunsill qabel li din id-deċizzjoni għandha tiġi posposta għal-laqgħa li jmiss.
- 18.6.11 E-mail mingħand il-KIP Gozo Ltd li fiha qed tinforma lill-Kunsilli Lokali Għawdxin li b'effett mill-1 ta' Awwissu 2020, il-gabra tal-ħgieg se tibda ssir kull l-ewwel Ġimgħa tax-xahar minflok kull l-ewwel Hamis tax-xahar. Il-Kunsill innota l-kontenut u se niehdu hsieb navżaw lir-residenti.
- 18.6.12 Ċirkulari numru 078/2020 mahruġa mill-Assoċjazzjoni tal-Kunsilli Lokali intitolata 'Kontroll fuq il-ħamiem selvaġġ'. Il-Kunsill innota l-kontenut.
- 18.6.13 Ċirkulari numru 080/2020 mahruġa mill-Assoċjazzjoni tal-Kunsilli Lokali intitolata 'Depozitu ta' Muniti – BOV'. Il-Kunsill innota l-kontenut.
- 18.6.14 Ċirkulari numru 081/2020 mahruġa mill-Assoċjazzjoni tal-Kunsilli Lokali intitolata 'Korsijiet akkreditati fuq Livell minn MQF 4 sa MQF 7 – Sponsorship mill-AKL għall-applikanti'. Il-Kunsill innota l-kontenut.
- 18.6.15 Ċirkulari numru 082/2020 mahruġa mill-Assoċjazzjoni tal-Kunsilli Lokali intitolata 'MCAST Lulju 20/21 fil-Kunsilli Lokali'. Il-Kunsill innota l-kontenut.
- 18.6.16 E-mail mill-Awtorita' għall-Ambjent u r-Riżorsi (ERA) b'talba għall-għajjnuna tal-Kunsilli Lokali waqt Laqgħat Pubbliċi Virtwali Onlajn fuq Konsultazzjonijiet Pubbliċi. Il-Kunsill innota l-kontenut.
- 18.6.17 E-mail mingħand Transport Malta li fiha qed issir talba lill-Kunsill Lokali tax-Xagħra sabiex jipprepara *traffic management plan* għal Triq Santa Verna sabiex tkun tista' titressaq għall-approvazzjoni tal-istess Awtorita'. Il-Kunsill iddeċieda li din it-*traffic management plan* għandha tiġi preparata mit-tekniki ta' Transport Malta.
- 18.6.18 Ittra mingħand Joseph Bajada, Segretarju tas-Socjeta' Filarmonika *Victory*, li fiha qed jitlob il-kollaborazzjoni tal-Kunsill Lokali fl-organizzazzjoni ta' marċ brijuz lejliet il-festa ta' Marija Bambina nhar it-Tnejn 7 ta' Settembru 2020. Il-Kunsill qabel li din id-deċizzjoni għandha tiġi posposta għal-laqgħa li jmiss fid-dawl ta' ċirkustanzi attwali relatati mal-Covid-19 f'pajjiżna.



- 18.6.19 E-mail minghand is-Sur Joseph Cutajar, Direttur ta' Eko-Ghawdex, b'informazzjoni dwar il-*European Mobility Week* li ser issir bejn is-16 u t-22 ta' Settembru 2020. Il-Kunsill innota l-kontenut.
- 18.6.20 E-mail minghand Ray Grech bi stima għax-xogħol ta' manutenzjoni tal-funtana li hemm fil-ġnien quddiem il-Mithna Ta' Kola. L-istima tammonta għas-somma ta' € 4810 VAT inkluża. Il-Kunsill qabel li għandna niġbru żewġ kwotazzjonijiet oħra, possibbilment li ma jaqbzux is-somma ta' € 2000.
- 18.6.21 E-mail mid-Dipartiment tal-Gvern Lokali b'informazzjoni dwar kors ta' B.A. (Hons) Politics and Governance li ser isir mill-Universita' ta' Malta u li ser jibda f'Ottubru 2020. Il-Kunsill innota l-kontenut.
- 18.6.22 E-mail minghand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsilli Lokali Ghawdxin b'Festival tal-Bizzilla li ser isir fil-Kroazja. Ir-Regjun Ghawdex jixtieq jaf jekk il-Kunsilli Lokali ta' Ghawdex humiex interessati li jipparteċipaw f'dan il-festival billi jagħzlu persuna jew persuni mil-lokalita' li huma rinomati għax-xogħol tal-bizzilla lokali. Il-Kunsill innota l-kontenut.
- 18.6.23 E-mail mill-Perit Johan Camilleri bi stima riveduta għax-xogħol ta' *storm water culvert* fi Triq Knisja. L-istima tammonta għas-somma ta' € 8075.05c VAT inkluża. Il-Kunsill qabel li għandna nitkellmu mal-Perit Johan Camilleri dwar il-possibilita' li dan ix-xogħol ma jaqbizx is-somma ta' € 5000 VAT inkluża.
- 18.6.24 E-mail mill-Kumitat tal-*Fund-Raising* tal-Festa ta' Marija Bambina li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali fl-okkazjoni tal-festa nhar it-Tlieta 1 ta' Settembru 2020 fit-8.30pm. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 500.
- 18.6.25 E-mail minghand il-Perita Beverly Costa, rappreżentanta tal-Korporazzjoni għas-Servizzi tal-Ilma li fiha qed tinforma lill-Kunsill Lokali tax-Xagħra li l-Korporazzjoni għas-Servizzi tal-Ilma ser tiffinanzja x-xogħlijiet kollha marbuta mal-*main* tad-drenagġ fit-tielet parti ta' Triq Marsalforn fejn ser isir ix-xogħol iffinanzjat mill-Ministeru għal Ghawdex. Il-Kunsill irringrazzja lill-Korporazzjoni għas-Servizzi tal-Ilma għal dan il-finanzjament.



- 18.6.26 E-mail mingħand is-Sur Joe Zahra, *Chairperson* Eżekuttiv tal-Awtorita' tal-Ippjanar, li fiha qed jinforma lill-Kunsill Lokali tax-Xagħra rigward ordni ta' skedar ta' propjeta' ta' Sit Arkeologiku fix-Xagħra (iċ-Ċirku ta' Brockdorff). Il-Kunsill innota l-kontenut.
- 18.6.27 E-mail mingħand Michael Portelli, Segretarju tax-Xagħra *Historical Re-enactment Organisation*, li fiha qed jitlob il-kollaborazzjoni tal-Kunsill Lokali fl-organizzazzjoni tal-attivitajiet *Xagħra Tale* li ser isiru kull nhar ta' Erbgħa bejn id-9.00pm u d-9.20pm fi Pjazza l-Vitorja. Il-Kunsill qabel li għandu jikkollabora fl-organizzazzjoni ta' din l-attivitajiet bi spiza li ma teċċedix is-somma ta' € 800.
- 18.6.28 E-mail mingħand Caroline Bezzina, residenti fi Triq Marsalforn, li fiha qed titlob lill-Kunsill Lokali tax-Xagħra sabiex jikkunsidra li jinkludi Triq Marsalforn mal-lista ta' toroq li fihom ma jkunx jista' jsir xogħol ta' skavar fix-xhur tas-Sajf (preferibilmint minn din is-sena) skont direttiva tal-Awtorita' tal-Ippjanar.
- Il-Kunsill qabel li għandna ninfurmaw lill-Awtorita' Maltija għat-Turizmu sabiex, in viżta tal-fatt li x-Xagħra huwa villaġġ turistiku, għandhom jagħmlu eżercizzju dwar fejn hemm l-ikbar konċentrazzjoni ta' *farmhouses* u *bed & breakfast* u jieħdu l-passi neċessarji f'dan ir-rigward.
- 18.6.29 Itra mingħand Mario Paul Bigeni, rappreżentant tal-Għaqda tal-Armar, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' attivitajiet għaż-żgħażaġh b'rabta mal-festa ta' Marija Bambina nhar il-Ħadd 6 ta' Settembru 2020. Il-Kunsill qabel li din id-deċiżjoni tiġi posposta għal-laqgħa li jmiss fid-dawl taċ-ċirkustanzi attwali relatati mal-Covid-19 f'pajjiżna.
- 18.6.30 E-mail mingħand Joseph Micallef, gwida liċenzjat mill-MTA u residenti fix-Xagħra, li fiha qed jitlob lill-Kunsill Lokali tax-Xagħra jikkunsidra li jorganizza *tours* madwar ix-Xagħra bl-involvement ta' gwidi oħrajn residenti x-Xagħra li huma liċenzjati mill-MTA. Il-hlas dovut huwa dak ta' € 75 għal kull *tour* li jdum erba' sigħat.
- Il-Kunsill qabel li dawn it-*tours* għandhom isiru bejn Ottubru 2020 u Jannar 2021 – erbatax-il sessjoni b'sessjoni kull gimgħa.



- 18.6.31 E-mail minghand il-kumpanija *Terracore Limited* bi stima ta' € 354 għal xogħol ta' *core drilling* fi Pjazza l-Vitorja bil-ghan li tinstab l-ispiera fix-xelger tal-Pjazza. Il-Kunsill accetta din il-proposta.
- 18.6.32 E-mail minghand George Refalo, Segretarju Eżekuttiv tar-Regjun Ghawdex, li fiha qed jitlob lill-Kunsilli Lokali ta' Ghawdex sabiex iressqu s-suggerimenti u/jew il-proposti tagħhom għat-tfassil tal-*budget* għas-sena 2021 biex jiġu diskussi fil-laqgħa li jmiss tar-Regjun li ser issir nhar il-Hamis 6 ta' Awwissu 2020. Il-Kunsill innota l-kontenut.
- 18.6.33 E-mail minghand Dr. Evangelista Leuzzi li fiha qed jinforma lill-Kunsill Lokali tax-Xagħra li l-proġett FUTURE li gie sottomess f'Marzu 2020 lill-Kummissjoni Ewropea gie approvat. Bħala parti minn dan il-proġett, ser jiġi iffirmit ftehim ta' *project management* mal-istess Dr. Leuzzi, liema ftehim ser ikun koperat finanzjarjament mill-għotja ta' € 148,000 li ser ninghataw biex nimplimentaw dan il-proġett. Il-Kunsill innota l-kontenut.
- 18.6.34 Ittra mill-Kumitat Organizzattiv tal-Maratona Annwali ta' Ghawdex rigward l-organizzazzjoni tal-Maratona, liema Maratona ma saritx minhabba s-sitwazzjoni attwali tal-pandemija Covid-19. Il-Kunsill qabel li għandna nistiednu lil Dun Joseph Bajada u żewġ rappreżentanti tal-Kumitat tal-Maratona sabiex jattendu għal-laqgħa li jmiss u jagħtu rendikont tal-*sponsors* kollha li kellhom relatati ma' din l-attività sabiex tkun tista' tittiehed deċiżjoni dwar it-talba tagħhom.

18.7 Ilmenti mir-residenti

- 18.7.1 Talba minghand Michael Sultana ta' Sqaq fi Triq Mannar sabiex isir xi siment fit-triq fejn joqgħod hu. Il-Kunsill qabel li dan ix-xogħol għandu jsir.
- 18.7.2 Talba minghand Saviour Cutajar ta' Triq Patri Mattew Sultana sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.



- 18.7.3 Talba mingħand Joseph Sultana ta' Sqaq fi Triq Ta' Ġorf sabiex issir T-sign fil-bidu tal-istess sqaq. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.4 Talba mingħand Emmanuel Borg ta' Triq Parisot sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.5 Talba mingħand is-sidien tal-hanut 'Harbour Craft' ta' Vjal it-Tmienja ta' Settembru li fiha qed jitolbu lill-Kunsill sabiex jikkunsidra l-installazzjoni ta' *speed calming device* bħal *speed camera* f'din it-triq prinċipali. Il-Kunsill qabel li għandna nibagħtu din it-talba għall-konsiderazzjoni ta' Transport Malta.
- 18.7.6 Talba mingħand Michael Paul Bajada ta' Triq Ghajn Qamar sabiex isiru sinjali li jipprojbixxu l-ipparkjar madwar metru fuq kull naħa tal-garaxxijiet tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.7 Talba sabiex isiru sinjali li jipprojbixxu l-ipparkjar madwar metru fuq kull naħa taż-żewġ garaxxijiet tar-residenzi 'Karina House' u 'Johanna House' fi Triq Ta' Ġorf. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.8 Talba mingħand Anthony Castillo ta' Triq il-Kartaġinzi, Mosta Malta, sabiex issir *sleeping policeman* fil-bidu ta' Triq Parisot (kantuniera ma' Triq Ġnien Xibla). Il-Kunsill qabel li għandna nivverifikaw jekk hemmx *stop signs* f'din it-triq u jekk le, din it-talba tintbagħat għall-approvazzjoni ta' Transport Malta.
- 18.7.9 Talba mingħand Nadia Curmi ta' Triq Marsalforn sabiex il-Kunsill jinstalla aktar *doggy bins* f'din it-triq b'mod partikolari 'l isfel minn salib it-toroq ma' Triq Masri. Il-Kunsill innota din it-talba.



- 18.7.10 Talba minghand Josette Pace ta' Triq Għonqa sabiex isiru sinjali li jipprojbixxu l-ipparkjar fil-kantuniera bejn Triq Għonqa u Triq Ġnien Xibla. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.11 Talba minghand Mariella Borg ta' Triq it-Torri, Sliema, sabiex isir xogħol ta' *patching* fl-ewwel sqaq fi Triq Jannar. Il-Kunsill qabel li għandna nivverifikaw jekk tali sqaq hux pubbliku qabel ma naghmlu dan ix-xogħol.
- 18.7.12 Talba minghand Anne Marie Borg Marks ta' Triq Knisja sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.13 Talba minghand Marvic Xerri ta' Triq Kumittiva sabiex titneħħa jew tiġi rilokata l-*communal reserved parking bay* għad-*disabled* li tinsab quddiem ir-residenza 127 fi Triq it-28 ta' April 1688 peress li dalwaqt ser jibda xogħol ta' kostruzzjoni fl-istess sit. Il-Kunsill innota din it-talba u ser jivverifika fejn tista' tiġi rilokata din il-*communal reserved parking bay* għad-*disabled*.
- 18.7.14 Talba minghand Nicky Baker sabiex il-Kunsill jagħmel *upgrading* tal-*playing equipment* fil-parti ta' isfel tal-*playing field*. Il-Kunsill qabel li għandna nitolbu stima ta' dawn ix-xogħlijiet.
- 18.7.15 Talba minghand Terry Camilleri ta' Triq Ġnien Imrik sabiex isiru *slow signs* fil-bidu ta' din it-triq u possibilment *sleeping police* minħabba l-vetturi li qed jgħaddu b'velocita' qawwija f'din il-parti tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.16 Talba minghand Jesmond Bartolo ta' Triq l-Ispiera sabiex isiru sinjali li jipprojbixxu l-ipparkjar faċċata tas-sqaq fejn joqgħod hu fi Triq il-Knisja. Dawn is-sinjali qed jintalbu peress li r-resident qed ikollu diffikulta' biex johroġ il-vettura minn dan l-isqaq. Ir-resident qed jitlob ukoll li ssir *T-sign*



fil-bidu ta' dan l-isqaq. Il-Kunsill qabel li għandna nibagħtu din it-talba għall-approvazzjoni ta' Transport Malta.

- 18.7.17 Talba mingħand Jennifer Attard ta' Triq Mikiel Farrugia sabiex isir sinjal abjad li jindika l-qasma tat-triq fi Triq Marija Bambina kantuniera ma' Triq il-Mithna. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 18.7.18 Talba mingħand il-Viċi Sindku Aaron Agius sabiex isir xogħol ta' asfaltar tal-aħħar parti ta' Triq Ghajn Wajtar u ssir *traffic management plan* għall-vetturi li jiparkjaw f'din iż-żona fil-limiti tar-Ramla l-Hamra. Il-Kunsill qabel li fir-rigward ta' (i) għandna nagħmlu talba lill-Ministeru għal Ghawdex u fir-rigward ta' (ii) għandna nressqu din it-talba għall-approvazzjoni ta' Transport Malta.
- 18.7.19 Talba mingħand il-Kunsillier Victor Curmi sabiex isir *slow sign* quddiem ir-residenza tas-Sur Eucharist Sultana fi Triq Knisja. Il-Kunsill qabel li għandna nibagħtu din it-talba għall-approvazzjoni ta' Transport Malta.

18.8 Konsiderazzjoni u Approvazzjoni tal-iskeda ta' pagamenti

- 18.8.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 18.8.2 L-iskeda ta' pagamenti kif preżentata giet approvata unanimament.
- 18.8.3 Fir-rigward tal-pagament tal-Awtorita' tal-Artijiet, gie deċiż li ssir laqgħa bejn is-Sindku, is-Segretarju Eżekuttiv u c-*Chairman* tad-Dipartiment tal-Artijiet.



18.9 Tmiem tal-laqgħa u data tas-seduta li jmiss

18.9.1 Il-laqgħa tal-Kunsill intemmet fit-8.00pm u giet agġornata b'mod unanimu għal nhar it-Tlieta 25 ta' Awwissu 2020 fil-5.30pm b'agenda li tkun komunikata aktar 'il quddiem.

IFFIRMATA

**Dr. Christian Zammit
Sindku**

IFFIRMATA

**Ivan Attard
Segretarju Eżekuttiv**